

प्रेषक,

डा०आर०एस० टोलिया,
मुख्य सचिव,
उत्तरांचल शासन।

सेवा में,

1-समस्त प्रमुख सचिव/ सचिव,
उत्तरांचल शासन।

2-समस्त विभागाध्यक्ष,
उत्तरांचल।

कार्मिक अनुभाग-2

देहरादून: दिनांक: 17 फरवरी, 2004

विषय:- राज्याधीन सेवाओं में भर्ती/ नियुक्तियों में आरक्षण हेतु रोस्टर
नियमों का अनुपालन।

महोदय,

उपर्युक्त विषय पर मुझे यह कहने का निदेश हुआ है कि शासनादेश संख्या 1454/कार्मिक-2/001 दिनांक 31 अगस्त, 2001 तथा शासनादेश संख्या 1455/कार्मिक-2/2001 दिनांक 31 अगस्त, 2001 द्वारा सीधी भर्ती तथा पदोन्नति में आरक्षण नीति को लागू करने हेतु रोस्टर निर्गत किये गये हैं। तथा शासनादेश संख्या 1168/कार्मिक-2/2003 दिनांक 14 अगस्त, 2003 द्वारा रोस्टर रजिस्टर तैयार किये जाने के संबंध में निर्देश दिये गये हैं। शासन के संज्ञान में यह तथ्य लाया गया है कि विभागों द्वारा सीधी भर्ती तथा पदोन्नति में आरक्षण नीति को लागू करने हेतु निर्धारित रोस्टर का अनुपालन कड़ाई से नहीं किया जा रहा है। यह स्थिति उचित नहीं है।

2- अतः इस संबंध में सम्यक विचारोपरान्त रोस्टर का कड़ाई से पालन सुनिश्चित करने हेतु शासन द्वारा निम्नलिखित निर्णय लिये गये हैं:-

(1) प्रत्येक विभाग विभिन्न संवर्गों में संवर्गवार संलग्न प्रपत्र के अनुसार रोस्टर रजिस्टर बनायेगें जिसमें प्रत्येक चयन के आधार पर तात्कालिक प्रविष्टियाँ कर ली जायें। ताकि संवर्ग में आरक्षित वर्ग के सदस्यों तथा अग्रेणीत रिक्तियों की स्थिति स्पष्ट रहे।

(2) शासन द्वारा निर्धारित रोस्टर अनवरत रूप से लागू किया जायेगा।

(3) रोस्टर रजिस्टर तैयार करते हुए उसकी समीक्षा करने के उपरान्त कृत कार्यवाही से प्रत्येक त्रैमास में कार्मिक विभाग को सूचना उपलब्ध कराई जायेगी।

3- आपसे अनुरोध है कि उपरोक्त निर्देशों का कड़ाई से अनुपालन सुनिश्चित करें। यदि रोस्टर का अनुपालन कड़ाई से नहीं किया जाता है तो इस सम्बन्ध में सम्बन्धित अधिकारी उत्तरदायी होंगे।

संलग्नक-यथोपरि

भवदीय

(डा० आर० एस० टोलिया)

मुख्य सचिव

संख्या 269 / कार्मिक-2/2004 तददिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- मण्डायुक्त, गढ़वाल/कुमायूँ ।
- 2- समस्त जिलाधिकारी, उत्तरांचल ।
- 3- सचिवालय के समस्त अनुभाग ।

आज्ञा से

6.4.04
(सुरेन्द्र सिंह रावत)
अपर सचिव

प्रपत्र

अनुसूचित जातियों एवं अनुसूचित जनजाति व पिछड़े वर्गों के आरक्षण हेतु रीस्टर की प्रभावशाली करने के लिए पंजी का प्रपत्र

पदों का वर्ग अथवा श्रेणी

स्थायी / अस्थायी

विभाग / कार्यालय

की गई भर्ती का विवरण									
भर्ती नम्बर	रीस्टर और निम्न क्रमांक	रीस्टर के अनुसार सामान्य अथवा अनुसूचित जाति / जनजाति के लिए आरक्षित पद	नियुक्त व्यक्ति का नाम वर्ष नियुक्ति का दिनांक	वर्ग अनुसूचित / अनुसूचित जाति / अन्य पिछड़ा वर्ग का सदस्य हो यदि हाँ तो किस अधिकृत कनिष्ठिसे	अग्रगण्यता आरक्षण			नियुक्तिवर्ती अधिकारी के हस्ताक्षर अथवा अन्य	दि पंजी
1	2	3	4	5	6	7	8	9	10
					अनुसूचित	अनुसूचित	पिछड़े वर्ग		